




This project is
co-funded by the
European Union



EU for
Municipalities

Град Скопје

ЈАВЕН ПОВИК

за избор на 2 финансиски менаџери во рамки на проектот „RE-Construct – „Повторна употреба и управување со градежен отпад и шут од рушење“

1. Краток опис и цели на јавниот повик

Град Скопје како координатор во соработка со ЈП депонија Дрисла, Општина Нова Горица и Северна приморска регионална агенција ДОО-Нова Горица е добитник на грант за надворешни акции од Европската унија потврден со Договор бр. ИПА/2021/427-061, за реализација на активностите кои произлегуваат од проектот насловен „RE-Construct (Повторна употреба и управување со градежен отпад и шут од рушење)“.

Општата цел на овој проект е да се подобрат и зголемат капацитетите на градот Скопје за транзиција кон циркуларна економија и повторна употреба на градежен отпад, преку идентификација на диви депонии, нивно следење и интервенција за затворање на истите како и реупотреба на преработениот шут.

За реализација на горенаведеното, Град Скопје го спроведува овој Јавен повик за избор на финансиски менаџери. Времетраење на ангажманот е во период од 4 месеци со можност за продолжување.

Опис на задачите:

- Поддршка и следење на набавки на проектот; проверка, подготовка и евиденција на придружна финансиска документација за проектот и донаторот за целокупен временски период на проектот (30 месеци)
- Финансиско управување на проектот;
- Подготовка на ЕУ финален финансиски извештај, мониторинг и следење на буџет;
- Комуникација со ревизорска компанија во обезбедување на финансиска документација и спроведување на ревизија на проектот
- Други административни и финансиски работи.

Ангажманот на финансискиот менаџер на проектот RE-Construct е во висина од 1.000 евра бруто месечен надоместок во денарска противвредност пресметана по среден курс на НБРСМ на денот кога ќе се врши исплатата. Работната позиција е со времетраење од 4 месеци со можност за продолжување.

3. Потребни квалификации и задолжителна документација

За имплементација на активностите експертите е потребно да ги имаат следниве квалификации поткрепени со соодветна документација:

- Високо образование и универзитетска диплома од областа на економските науки;
- Најмалку 10 години еквивалентно искуство и експертиза од областа на финансијата и управување со финансии на проекти;



This project is
co-funded by the
European Union



EU for
Municipalities

Град Скопје

- Најмалку 10 години професионално искуство и менаџмент на ЕУ и проекти од меѓународни донатори;
- Разбирање на националниот систем за управување со финансии;
- Обезбедување на 2 препораки за ангажмани и финансиски менаџмент на проекти. Претходно искуство со национални или меѓународни невладини/донаторски организации ќе се смета за предност.

4.Рок и начин на доставување на пријавите

Заинтересираните кандидати кои ги исполнуваат условите од овој повик потребно е да ја достават потребната документација (преку архива или по пошта) до Град Скопје, бул.Илинден бр.82, 1000 Скопје, со назнака за: Повик за проектот: „Re-construct“, Сектор за меѓународна соработка и соработка и поддршка на здруженија и фондации.

Рокот за аплицирање е 7 дена од денот на објавување.

НАПОМЕНА: Ненавремената и некомплетната документација нема да биде разгледувана. На интервју ќе бидат повикани само кандидатите коишто ги исполнуваат условите.

5.Начин на спроведување на јавниот повик

За спроведување на јавниот повик Градоначалникот на Град Скопје формира Комисија за избор на финансиски менаџери за проектот „RE-Construct“.

Комисијата е задолжена по истекот на рокот за поднесување на пријавите/апликациите, да изврши евалуација на пристигнатите пријави/апликации и да утврди дали истите ги исполнуваат условите пропишани со овој јавен повик.

Комисијата е должна по извршената евалуација на пристигнатите пријави/апликации, да достави предлог до Градоначалникот на Град Скопје за усвојување на пријавата од кандидатот кој ги исполнува критериумите пропишани со овој јавен повик.

Градоначалникот на Град Скопје на предлог на Комисијата ќе донесе решение за усвојување на пријавата/апликацијата од кандидатот кој ги исполнува критериумите пропишани со овој јавен повик.

Во случај да не се усвои поднесената пријава/апликација, поради доставување на нецелосна или неуредна документација, или доколку кандидатот не ги исполнува условите од овој јавен повик, Град Скопје ќе го извести за причините поради кои неговата пријава/апликација не е усвоена.



ГРАДОНАЧАЛНИК НА ГРАД СКОПЈЕ
Данела Арсовска